



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2382/11 - 2024 අප්‍රේල් මස 30 වැනි අඟහරුවාදා - 2024.04.30

2382/11 ஆம் இலக்கம் - 2024 ஆம் ஆண்டு ஏப்பிரல் மாதம் 30 ஆந் திகதி செவ்வாய்க்கிழமை

(අරසාங்கයේ අතිකාරத்துடன் පිරිසිදුකරනු ලැබූ)

பகுதி I : தொகுதி (I) - பொது

அரசாங்க அறிவித்தல்கள்

2005 ஆம் ஆண்டின் 28 ஆம் இலக்க, கொடுப்பனவு மற்றும் தீர்ப்பனவு முறைமைகள் சட்டம்

2024 ஆம் ஆண்டின் 1 ஆம் இலக்க பணம் அல்லது பெறுமதி மாற்றல் சேவை வழங்குநர்கள் ஒழுங்குவிதிகள்

2005 ஆம் ஆண்டின் 28 ஆம் இலக்க, கொடுப்பனவு மற்றும் தீர்ப்பனவு முறைமைகள் சட்டத்தின் 11 ஆம் பிரிவுடன் சேர்த்து வாசிக்கப்படும் அதன் 17 ஆம் பிரிவின் கீழ் நிதி, பொருளாதார நிலைப்படுத்தல் மற்றும் தேசிய கொள்கைகள் அமைச்சரினால் ஆக்கப்பட்ட ஒழுங்குவிதிகள்.

ரணில் விக்கிரமசிங்க,
நிதி, பொருளாதார நிலைப்படுத்தல்
மற்றும் தேசிய கொள்கைகள் அமைச்சர்.

கொழும்பு,
2024, ஏப்பிரல் 20.

ஒழுங்குவிதிகள்

1. இவ்வொழுங்குவிதிகள், 2024 ஆம் ஆண்டின் 1 ஆம் இலக்க பணம் அல்லது பெறுமதி மாற்றல் சேவை வழங்குநர்கள் ஒழுங்குவிதிகள் என எடுத்துக்காட்டப்படலாம் (இதனகத்துப்பின்னர் “ஒழுங்குவிதிகள்” எனக் குறிப்பீடு செய்யப்படும்).

2. (அ) இலங்கை மத்திய வங்கியானது (இதனகத்துப்பின்னர் “மத்திய வங்கி” எனக் குறிப்பீடு செய்யப்படும்) பணம் அல்லது பெறுமதி மாற்றல் சேவைகள் வழங்குநர்களை (இதனகத்துப்பின்னர் “பணம் அல்லது பெறுமதி மாற்றல் சேவைகள் வழங்குநர்கள்” எனக் குறிப்பீடு செய்யப்படும்) ஒழுங்குமுறைப்படுத்தி மேற்பார்வைசெய்யும் அதிகாரியாக தொழிற்படுத்தல் வேண்டும் என்பதுடன் பணம் அல்லது பெறுமதி மாற்றல் சேவைகள் வழங்குநர்களை ஒழுங்குமுறைப்படுத்தி மேற்பார்வைசெய்வதற்கு பொறுப்பாக இருத்தலும் வேண்டும்.



(ஆ) மத்திய வங்கி, இவ்வொழுங்குவிதிகளின் ஏற்பாடுகளுக்கமைய, மத்திய வங்கியின் தொழிற்பாடுகளைக் கொண்டிருநடாத்துவதற்கு எவரேனும் அதன் அலுவலர்களுக்கு எழுத்து மூலம் அதிகாரமளிக்கலாம்.

3. இவ்வொழுங்குவிதிகளில் “பணம் அல்லது பெறுமதி மாற்றல் சேவைகள்” (இதனகத்துப்பின்னர் “பணம் அல்லது பெறுமதி மாற்றல் சேவைகள்” எனக் குறிப்பீடு செய்யப்படும்) என்பது தொடர்புட்பது, செய்தி, மாற்றல் வாயிலாக, அல்லது பதிவுசெய்யப்பட்ட பணம் அல்லது பெறுமதி மாற்றல் சேவைகள் வழங்குநர் உரித்தாகின்ற தீர்ப்பளவு வலையமைப்பு ஊடாக பணத்தின், காசோலைகளின், வேறு நாணயச் சாதனங்களின் அல்லது பெறுமதிச் சேமிப்புக்களின் ஏற்றுக்கொள்ளலை அத்துடன் பயன்பெறுநரொருவருக்குப் பணமாக அல்லது வேறு வடிவங்களில் நேரொத்த தொகையொன்றின் கொடுப்பனவில் ஈடுபடுகின்ற நிதியியல் சேவைகள் எனப் பொருள்படும். அத்தகைய கொடுக்கல்வாங்கல்கள், ஒரு அல்லது ஒன்றுக்கு மேற்பட்ட இடையீட்டாளர்களையும் மூன்றாம் திறத்தவரொருவருக்கான இறுதிக் கொடுப்பனவொன்றினையும் ஈடுபடுத்தலாம் என்பதுடன் அத்தகைய கொடுக்கல் வாங்கல்கள், இலங்கையினுள் அல்லது ஏதேனும் வேறு நாட்டினுள், இலங்கைக்கு அல்லது ஏதேனும் வேறு நாட்டுக்கு, அல்லது இலங்கையிலிருந்து அல்லது ஏதேனும் வேறு நாட்டிலிருந்து ஒரு இடத்திலிருந்து இன்னுமொரு இடத்திற்கானதாகவிருக்கலாம்.

4. ஆளெவரும் இலங்கை மத்திய வங்கியினால் வழங்கப்பட்ட அதிகாரத்தின் கீழ் அத்துடன் பதிவுச் சான்றிதழொன்றின் நியதிகள் மற்றும் நிபந்தனைகளுக்கமையாக தவிர பணம் மற்றும் பெறுமதி மாற்றல் சேவைகள் வழங்குநர் தொழிலில் ஈடுபடலாகாது அல்லது பணம் மற்றும் பெறுமதி மாற்றல் சேவைகள் வழங்குநராக தொழிற்படலாகாது.

ஆயின், எவ்வாறாயினும், இவ்வொழுங்குவிதிகளின் ஏற்பாடுகள், மத்திய வங்கியினால் அல்லது ஏதேனும் வேறு ஒழுங்குமுறைப்படுத்துநரினால் அல்லது அரசாங்க நிறுவனத்தினால் வழங்கப்பட்ட ஏதேனும் வேறு உரிமத்தின், அனுமதியின் அல்லது அதிகாரமளித்தலின் கீழ் பணம் அல்லது பெறுமதி மாற்றல் சேவைகள் வழங்குநர் தொழிலில் அல்லது பணம் அல்லது பெறுமதி மாற்றல் சேவைகள் வழங்குநரொருவராக ஏற்கனவே ஈடுபட்டுள்ள அல்லது ஈடுபடுவதற்கு தகையமையுடைய ஆளொருவருக்கு ஏற்புடையதாகாது.

5. (அ) பணம் அல்லது பெறுமதி மாற்றல் சேவைகள் வழங்குநர் தொழிலில் ஈடுபடுவதற்கான அல்லது பணம் அல்லது பெறுமதி மாற்றல் சேவைகள் வழங்குநரொருவராக தொழிற்படுவதற்கான பதிவொன்றிற்காக விண்ணப்பிப்பதற்குத் தகையமையுடையவராகவிருக்கும் பொருட்டு, ஆளொருவர் -

- (i) 2007 ஆம் ஆண்டின் 7 ஆம் இலக்க கம்பனிகள் சட்டத்தின் பொருள்கோடலினுள் உத்தரவாதமொன்றின் மூலம் வரையறுக்கப்பட்ட கம்பனியொன்றினை, கரைகடந்த கம்பனியொன்றினை அல்லது கடல்கடந்த கம்பனியொன்றினை தவிர, குறைந்தது இருபது மில்லியன் ரூபாய் (20 மில்லியன்) அல்லது மத்திய வங்கியினால் நிர்ணயிக்கப்பட்ட அத்தகைய வேறு தொகையினைக் கொண்ட சேதமிழக்காத மூலதனமொன்றைக் கொண்டுள்ள 2007 ஆம் ஆண்டின் 7 ஆம் இலக்க கம்பனிச் சட்டத்தின் கீழ் பதிவுசெய்யப்பட்ட கம்பனியொன்றாகவிருத்தல் வேண்டும்,
- (ii) பணம் மற்றும் பெறுமதி மாற்றல் சேவைகள் வழங்குநரொருவரின் தொழில்களை மற்றும் நடவடிக்கைகளை பிரத்தியேகமாகக் கொண்டு நடாத்தல் வேண்டும், அத்துடன்,
- (iii) பணம் மற்றும் பெறுமதி மாற்றல் சேவைகள் வழங்கலிற்கான முறைமையொன்றை அல்லது நன்கு வரையறைசெய்யப்பட்ட பொறிமுறையொன்றைப் பேணுதல்/தொழிற்படுத்தல் வேண்டும்.

(ஆ) மேலே பந்தி (அ) இல் குறிப்பிடப்பட்டள்ள தகையமையுடைய ஆளொருவர், இவ்வொழுங்குவிதிகளின் நியதிகளுக்கமைய மத்திய வங்கியினால் வழங்கப்பட்ட பதிவுச் சான்றிதழொன்றின் அதிகாரத்தின் கீழ், பணம் அனுப்புதல் மற்றும் பெறுமதி மாற்றல் சேவைகள் வழங்கலிற்கு வசதியளிக்கும் பொருட்டு அவசியமானது என்ற ரீதியில் நிதியங்களைப் பாதுகாப்பாக பேணுதல் தொடர்பில் பணம் அல்லது பெறுமதி மாற்றல் சேவைகள் வழங்குநர் தொழிலில் ஈடுபடலாம் அல்லது பணம் அல்லது பெறுமதி மாற்றல் சேவைகள் வழங்குநரொருவராக தொழிற்படலாம்.

(இ) மத்திய வங்கியினால் அல்லது ஏதேனும் வேறு ஒழுங்குமுறைப்படுத்துநரினால் அல்லது அரசாங்க நிறுவனத்தினால் வழங்கப்பட்ட ஏதேனும் உரிமம், அனுமதி, அல்லது அதிகாரம் இன்றி ஏற்கனவே சேவைகளை வழங்குகின்ற தற்போதுள்ள பணம் மற்றும் பெறுமதி மாற்றல் சேவை வழங்குநர்கள், இவ்வொழுங்குவிதிகள் நடைமுறைக்குவரும் திகதியிலிருந்து ஒரு ஆண்டினுள் பதிவுச் சான்றிதழ்க்காக விண்ணப்பித்தல் வேண்டும் என்பதுடன் அவர்களது விண்ணப்பம் தொடர்பில் மத்திய வங்கியிடமிருந்து தொடர்புட்புடலொன்றை அவர்கள் பெற்றுக்கொள்ளும் வரை அவர்களது தொழிலைத் தொடர்வதற்கு அனுமதிக்கப்படுதல் வேண்டும், ஆயின் பதிவுசெய்வதற்கான சான்றிதழ்க்கான விண்ணப்பம் குறித்துரைக்கப்பட்ட காலப்பகுதியினுள் உரியவாறு சமர்ப்பிக்கப்பட்டிருத்தல் வேண்டும்.

